

ഹരിവംശം – ഭവിഷ്യപർവ്വം

അമാശീതിതമോദ്യായഃ

ഘണ്ടാകർണകൃതാ വിഷ്ണുസ്തവപ്രാർത്ഥനാ തസ്യ സമാധിലാഭശ്ച

വൈശമ്പായന ഉവാച

തതഃ സ ഭഗവാൻവിഷ്ണുഃ പിശാചൗ മാംസഭക്ഷകൗ

ദദർശാഥ മഹാഘോരൗ ദീപികാധാരിണൗ ഹരിഃ 3-80-1

വിലോകയാംചക്രതുസ്തൗ പിശാചൗ ദേവകീസുതം

സ്ഥിതം സുഖാസനേ വിഷ്ണും ദൃഷ്ട്വാ ലോകേശ്വരേശ്വരം 3-80-2

തൗ ച ഗത്വാ സമുദ്രേശം പിശാചൗ കേശവസ്യ ഹ

തതസ്താവുചതുർവിഷ്ണുമന്തരീകൃത്യ കേശവം 3-80-3

കോ ഭവാൻ കസ്യ വാ മർത്യഃ കുതശ്ചാഗമ്യതേ ത്വയാ

കിമർത്ഥമിഹ സംപ്രാപ്തോ വനേ ഘോരേ മൃഗാകുലേ 3-80-4

നിർമ്മനുഷ്യേ ദീപിവൃതേ പിശാചഗണസേവിതേ

ശ്യാപദൈഃ സേവ്യമാനേ ച വിപിനേ വ്യാഘ്രസങ്കുലേ 3-80-5

സുകുമാരോഽനവദ്യാംഗഃ സാക്ഷാദ്വിഷ്ണുരിവാപരഃ

പദ്മപത്രേക്ഷണഃ ശ്യാമഃ പദ്മാഭഃ ശ്രീപതിഃ സ്വയം 3-80-6

അസ്ഥത്പ്രീതികരഃ സാക്ഷാത്പ്രാപ്തോ വിഷ്ണുരിവാപരഃ

ദേവോ വാ യദി വ യക്ഷോ ഗന്ധർവ്വഃ കിന്നരോഽപി വാ 3-80-7

ഇന്ദ്രോ വാ ധനദോ വാപി യമോഽഥ വരുണോഽപി വാ

ഏകാകീ വിപിനേ ഘോരേ ധ്യാനാർപ്പിതമനാ ഇവ 3-80-8

ബ്രൂഹി മർത്യേ യഥാതത്ത്വം ജ്ഞാതുമിച്ഛാമി മാനദ

ഏവം പൃഷ്ടഃ പിശാചാഭ്യാമാഹ വിഷ്ണുരുരുക്രമഃ 3-80-9

ക്ഷത്രിയോഽസ്ഥീതി മാമാഹുർമനുഷ്യാഃ പ്രകൃതിസ്ഥിതാഃ

യദുവംശേ സമുത്പന്നഃ ക്ഷാത്രം വൃത്തമനുഷ്ഠിതാഃ 3-80-10

ലോകാനാഥഥ പാതാസ്ഥി ശാസ്താ ദൃഷ്ട്വസ്യ സർവ്വദാ

കൈലാസം ഗന്തുകാമോഽസ്ഥി ദ്രഷ്ടും ദേവമുമാപതിം 3-80-11

ഇത്യേവം മമ വൃത്താന്തഃ കഥ്യതാം കൗ യുവാമിതി യുവാമിഹ സമായാതൗ കിമർത്ഥം ബ്രാഹ്മണാശ്രമം	3-80-12
ഏഷാ ഹി മഹതീ പുണ്യാ നാനാവിപ്രനിഷേവിതാ ബദരീയം സമാഖ്യാതാ ന ക്ഷുദ്രരാശ്രിതാ ക്വചിത്	3-80-13
തപസ്യിഭിസ്തപോയുക്തൈർജ്ജുഷ്ടാ സിദ്ധനിഷേവിതാ ശ്വഗണാ നാത്ര ദൃശ്യന്തേ പിശാചാ മാംസഭോജനാഃ	3-80-14
ന ഹന്തവ്യാ മൃഗാശ്ചാത്ര മൃഗയാ നാത്ര വർത്തതേ ന തു ക്ഷുദ്രഃ പ്രവേഷ്യവ്യാ ന കൃതഘ്നൈർന നാസ്തികൈഃ	3-80-15
അഹമസ്യ തു ദേശസ്യ രക്ഷിതാ നാത്ര സംശയഃ വ്യതിക്രമോ യദി ഭവേത്തസ്യ ശാസ്താസ്മി യത്തതഃ	3-80-16
കൗ ഭവന്തൗ ക്വ നു യുവാം കസ്യേയം മഹതീ ചമുഃ നാതഃ പരം പ്രവേഷ്യവ്യമുഷയസ്ത്വത്ര സംസമിതാഃ	3-80-17
വിഘ്നസ്തത്ര പ്രവർത്തേത തപഃസു ച തപസ്യിനാം ഇഹൈവ സ്ഥീയതാം താവദ്വക്തവ്യം ച തതഃ സുഖം	3-80-18
അന്യഥാഹം നിഷേധാ സ്യാം ബലാദ്വാക്യെസ്തഥൈവ ച വൈശന്വായന ഉവാച	
ഏവം പിഷ്യൗ പിശാചൗ തു വക്തുമേവോപചക്രതുഃ തയോരേകോ മഹാഘോരഃ പിശാചോ ദീർഘബാഹുകഃ	3-80-19
ഉവാച വചനം തത്ര യഥാ ഹൃദി സമർപ്പിതം പിശാച ഉവാച	3-80-20
ശ്രൂയതാമഭിധാസ്യാമി സമാഹിതമനാ ഭവ നമസ്കൃത്യ ജഗന്നാഥം ഹരിം കൃഷ്ണം ജഗത്പതിം	3-80-21
ആദിദേവമജം വിഷ്ണും വരേണ്യമനഘം ശുചിം വക്ഷ്യാമി സകലം യദ്വത്തയാ ശൂണ്യ യദീച്ഛസി	3-80-22
ഘണ്ടാകർണോഽസ്മി നാമ്നാഹം പിശാചോ ഘോരദർശനഃ മാംസാദോ വികൃതോ ഘോരഃ സാക്ഷാന്മൃത്യുരിവാപരഃ	3-80-23

ധനദന്യാനുഗതാഹം സാക്ഷാദ്ഭൂദ്രസഖസ്യ ച	
മമായമനുജഃ സാക്ഷാദന്തകന്യാന്തകോ ഹൃഹം	3-80-24
മൃഗയേയം സുമഹതീ വിഷ്ണോഃ പുജാർത്ഥമിത്യുത	
മമേയം വർത്തതേ സേനാ ശ്വഗണോഽപി മമൈവ തു	3-80-25
ആഗതോഽഹം മഹാശൈലാത്കൈലാസാദ്ഭൂതസേവിതാത്	
അഹം പിശാചവേഷേണ സംവിഷ്ടഃ പാപകർമകൃത്	3-80-26
സതതം ദുഷയൻവിഷ്ണും ഘണ്ടാമാബധ്യ കർണയോഃ	
മമ ന പ്രവിശേന്നാമ വിഷ്ണോരിതി വിചിന്തയൻ	3-80-27
അഹം കൈലാസനിലയമാസാദ്യ വൃഷഭധ്വജം	
ആരാധ്യ തം മഹാദേവമസ്തുവം സതതം ശിവം	3-80-28
തതഃ പ്രസന്നോ മാമാഹ വൃണീഷ്യതി വരം ഹരഃ	
തതോ മുക്തിർമയാ തത്ര പ്രാർത്ഥിതാ ദേവസന്നിധൗ	3-80-29
മുക്തിം പ്രാർത്ഥയമാനം മാം പുനരാഹ ത്രിലോചനഃ	
മുക്തിപ്രദാതാ സർവ്വേഷാം വിഷ്ണുരേവ ന സംശയഃ	3-80-30
തസ്മാദ്ഗത്യാ ച ബദരീം തത്രാരാധ്യ ജനാർദ്ദനം	
മുക്തിം പ്രാപ്നുഹി ഗോവിന്ദാന്നരനാരായണാശ്രമേ	3-80-31
ഇത്യുക്തോ ദേവദേവേന ശുലിനാ ജ്ഞാതവാനഹം	
തമേവ പരമം മത്യാ ഗോവിന്ദം ഗരുഡധ്വജം	3-80-32
തസ്മാത്പ്രാർത്ഥയമാനഃ സന്മുക്തിദേശമമം ഗതഃ	
അന്യച്ച ശൃണു മേ കാര്യം യദി കൗതൂഹലം തവ	3-80-33
പുരീ ദ്വാരവതീ നാമ പശ്ചിമന്ത്യോദധേസ്തഭേ	
യദുവൃഷ്ണിസമാകീർണാം സാഗരോർമിസമാകുലാം	3-80-34
അധ്യാസ്തേ സ ഹരിർവ്വിഷ്ണുസ്താം പുരീം പുരുഷോത്തമഃ	
ദ്രഷ്ടും ലോകഹിതാർത്ഥായ വസന്തം ദ്വാരകാപുരേ	3-80-35
നിർഗതഃ സാംപ്രതം മർത്യു വയമേതൈഃ സഹാനുഗൈഃ	
വിഷ്ണുഃ സർവ്വേശ്വരഃ സാക്ഷാദ്ദ്രഷ്ടവ്യോഽസ്മാദിരദ്യ വൈ	3-80-36

ലോകാനാം പ്രഭവഃ പാതാ കർത്താ ഹർത്താ ജഗത്പതിഃ	
ആദിഃ സ ഹി സമസ്തസ്യ പ്രഭവഃ കാരണം ഹരിഃ	3-80-37
കർത്താ സമസ്തസ്യ ഹരിഃ പുരാതനഃ	
പ്രഭുഃ പ്രഭുണാമപി യഃ സദാത്മകഃ	
തമാദിദേവം വരദം വരേണ്യം	
ദ്രഷ്ടും ഹരിം സംപ്രതി സംയതാഃ സ്മഃ	3-80-38
യസ്യ പ്രസാദാജ്ജഗദേവമാസീ-	
ത്സപ്രാണിഗന്ധർവ്വമഹോരഗൗഘം	
ദേവം ജഗദ്യോനിമജം ജനാർദ്ദനം	
ദ്രഷ്ടും ഹരിം സംപ്രതി സംയതാഃ സ്മഃ	3-80-39
യസ്യോദയാദ്വിശ്വമിദം പ്രഭൂതം	
ലയം ച തസ്മിൻസമുപൈതി കൽപേ	
തസ്യൈവ സാക്ഷാദ്വശവർത്തി വിശ്വം	
ദ്രക്ഷ്യമാമ ദേവം പുരുഷോത്തമം ഹരിം	3-80-40
സ്രഷ്ടാ ച യോസൗ സകലസ്യ ദേവഃ	
പാതാ ച ഹർത്താ ച ഹരിഃ സ ഏവ	
ദ്രക്ഷ്യമാമ നിത്യം ഭുവനേശ്വരം ഹരിം	
പുരാണമാദ്യം പ്രഭവിഷ്ണുമവ്യയം	3-80-41
അജസ്യ കർത്താ ഭുവനസ്യ ഗോപ്താ	
ഭുവശ്ച കർത്താ ഹരിരേക ഏവ	
തം യോഗിനോ യോഗവിശുദ്ധബുദ്ധിം	
ലഭേമ തേനൈവ മതിഃ സമാകുലാ	3-80-42
നിഗീര്യ വിശ്വം സകലം ജഗത്പതിഃ	
ശേതേ ശിശുത്വം സമവാപ്യ സാക്ഷാത്	
വടസ്യ പത്രേ ജഗതാം നിവാസഃ	
പാദൗ ച വിക്ഷിപ്യ കൗഠ വിധുന്വൻ	3-80-43

യസ്യോദരേ ദേവമുനിഃ പുരാതനോ
 ദദർശ ലോകാനഖിലാൻ സ മായയാ
 പ്രവിശ്യ വിശ്വം സകലം യഥാവദ്-
 ബഹിര്യഥാ ഭൃതമഭൂദിദം മഹത് 3-80-44
 നിഗീര്യ വിശ്വം ജഗദാദികാലേ
 ശേതേ മഹാത്മാ ജലധേർജ്ജലൗഘേ
 ദേവ്യാ ശ്രിയാ ചാമരലോലഹസ്തയാ
 നിഷേവ്യമാണഃ പുരുഷോത്തമസ്തദാ 3-80-45
 നാഭേശ്ച യസ്യോവിരഭൃത്സപത്രം
 പദ്മം മഹത്കാഞ്ചനസപ്രഭം പ്രഭോഃ
 ജന്മാസ്പദം ലോകഗുരോർയദാസീദ്-
 വിസ്താരി പദ്മം ജഗദാദിസൃഷ്ടൗ 3-80-46
 ദധാര യോ ഭൃതപതിർമഹാത്മഹീം
 ദംശ്യാഗ്രസംസ്ഥാപിതരുഡമൂലാം
 നദന്മാഹാമോഘ ഇവാദികാലേ
 കുർവ്വൻവരാഹോ മുനിഗീതമൂർത്തിഃ 3-80-47
 ഹരിഃ പുരാണഃ പുരുഷോത്തമഃ പ്രഭുഃ
 കർത്താ സമസ്തസ്യ സമസ്തസാക്ഷീ
 യജ്ഞാത്മകോ യജ്ഞപതിർജ്ജഗത്പതിർ-
 ദ്രഷ്ടും തമീശം വയമുദ്യതാഃ സ്ഥഃ 3-80-48
 കേചിദ്ബഹുത്വേന വദന്തി ദേവ-
 മേകാത്മനാ കേചിദിമം പുരാണം
 വേദാന്തസംസ്ഥാപിതസത്ത്വയുക്തം
 ദ്രഷ്ടും തമീശം വയമുദ്യതാഃ സ്ഥഃ 3-80-49
 അനേകമേകേ ബഹുധാ വദന്തി
 ശ്രുതിസ്മൃതിന്യായനിവിഷ്ടചിത്താഃ

ആഹുർയമാത്മാനമജം പുരാവിദോ	
ദ്രഷ്ടും തമീശം വയമുദ്യതാഃ സ്മഃ	3-80-50
യം പ്രഹുരീഡ്യം വരദം വരേണ്യ- മേകാന്തതത്ത്വം മൂനയഃ പുരാതനാഃ	
യം സർവ്വഗം ദേവമജം ജനാർദ്ദനം	
ദ്രഷ്ടും ഹരിം സംപ്രതി സംയതാഃ സ്മഃ	3-80-51
യസ്മിൻവിശ്വമിദം പ്രോതമാദികാലേ ജഗത്പിതാ	
തം ദ്രഷ്ടുമഭിസംവൃത്താഃ കിം നു വക്ഷ്യാമ സാംപ്രതം	3-80-52
ഗച്ഛാമോ വയമന്യത്ര ഗച്ഛ ത്വം കാമമന്യതഃ	
നിയമോപ്യസ്തി നോ മർത്യേ യഥേഷ്ടം ഗച്ഛ സാമ്പ്രതം	3-80-53
രാത്രിമധ്യമനുപ്രാപ്തം നാത്ര കാര്യം വിചാരണാ	
ഇത്യുക്ത്വാ ഘോരരുപോസൗ പിശാചോ വികൃതാനനഃ	3-80-54
തസ്മിന്നേവ സമേ ദേശേ പിത്വാ ച രുധിരം ബഹു	
ഭക്ഷയിത്വാ യഥാകാമം മാംസരാശിം വിചക്ഷണഃ	3-80-55
അപഃ സംസ്പൃശ്യ തത്രൈവ പാർശ്വേ സംസ്ഥാപ്യ സാധനം	
അന്ത്രപാശം മഹാഘോരം സംസ്ഥാപ്യ വിപുലം മഹത്	3-80-56
ആസനം കുശസംയുക്തം കൃത്വാ ചാഭ്യുക്ഷ്യ വാരിണാ	
ഉത്സാര്യ ശ്വഗണാൻസർവ്വാനൃത്യേന മഹതാ തദാ	3-80-57
സുഖാസനം സമാസ്ഥായ സമാധൗ യതതേ ശ്വപഃ	
ഏകചിത്തസ്തദാ ഭൂത്വാ നമസ്കൃത്യ ച കേശവം	
ഇമം മന്ത്രം പാൻഘോരഃ പിശാചോ ഭക്തവത്സലം	3-80-58
നമോ ഭഗവതേ തസ്മൈ വാസുദേവായ ചക്രിണേ	
നമസ്തേ ഗദിനേ തുഭ്യം വാസുദേവായ ധീമതേ	3-80-59
ഓം നമോ നാരായണായ വിഷ്ണവേ പ്രഭവിഷ്ണവേ	
മമ ഭൂയാന്മനഃശുദ്ധിഃ കീർത്തനാത്തവ കേശവ	3-80-60
ജന്മേദമീദ്യശം ഘോരം മാ ഭൂന്മമ ദുരാസദം	

ദേവദൂതോ ഭവിഷ്യാമി സ്മരണാത്തവ ഗോപതേ	3-80-61
തവ ചക്രപ്രഹാരേണ കായോ നശ്യതു മാമകഃ	
മമ ഭൂയോ ഭവോ മാ ഭൂദേഷാ മേ പ്രാർത്ഥനാ വിഭോ	3-80-62
അർത്ഥിനാം കൽപവൃക്ഷോഽസി ദാതാ സർവ്വസ്യ സർവ്വദാ	
യത്ര യത്ര ഭവേജ്ജന്മ തത്ര തത്ര ഭവാൻഹൃദി	3-80-63
വർത്തതാം മമ ദേവേശ പ്രാർത്ഥനൈഷാ മമാപരാ	
നമസ്തുഭ്യം നമസ്തുഭ്യം ഭവത്തേവം സദാ മമ	3-80-64
നിർവ്വിഹ്വ്നാ പ്രാർത്ഥനാ ദേവ നമസ്തേഽസ്തു സദാ മമ	
യദാ മേ മരണം ഭൂയാത്തദാ മാ ഭൂത് സ്മൃതിഭ്രമഃ	3-80-65
ദിനേ ദിനേ ക്ഷണം ചിത്തം ത്വയി സംസ്ഥം ഭവത്പിതി	
ഏവം പ്രേരയ മാം ദേവ മാ ഭൂത്തേ ചിത്തമീദൃശം	3-80-66
ന്യശംസോഽയം പിശാചോഽയം ദയാസ്മിൻകാ ഭവേദിതി	
ഏവം ചിന്തയ മാം ദേവ ഭൂത്യോ മഹ്യമിതി പ്രഭോ	3-80-67
പരപീഡാ ന മത്തോഽസ്തു നമസ്തേ ഭഗവൻ പ്രഭോ	
ഇന്ദ്രിയാണീന്ദ്രിയാർത്ഥേഷു മാ ഭൂവൻസാംപ്രതം ഹി മേ	3-80-68
അന്തകാലേ മമാപ്യേവം പ്രസാദാത്തവ കേശവ	
പൃഥിവി യാതു മേ ഘ്രാണം രസനാം യാതു മേ പയഃ	3-80-69
സൂര്യശ്ച യാതു മേ ചക്ഷുഃ സ്പർശം യാതു ച മാരുതഃ	
ശ്രോത്രമാകാശമപ്യേതു മനഃ പ്രാണം ച ഗച്ഛതു	3-80-70
ജലം മാം രക്ഷതാം നിത്യം പൃഥിവി രക്ഷതാം ഹരേ	
സൂര്യോ മാം രക്ഷതാം വിഷ്ണോ നമസ്തേ സൂര്യതേജസേ	3-80-71
വായുർമാം രക്ഷതാം ദുഃഖാദാകാശം ച ജനാർദ്ദന	
ന മനഃ സർവ്വഗം ദേവ രക്ഷതാം വിഷയാന്തരേ	3-80-72
മനോ വിപര്യയേ ഘ്രാറേ പുരുഷാൻഹന്തി നിത്യശഃ	
പാപേഷു യോജയേത്പുംസഃ പരപീഡാത്ഥകേഷു ച	3-80-73
മനസ്തദ്ദർക്ഷതാം ദേവ ഭൂയോ ഭൂയോ ജനാർദ്ദന	

മാ ഭൃന്മനസി കാലുഷ്യം മനോ മേ നിർമ്മലം ഭവേത് കലുഷം തസ്യ യച്ചിത്തം നരകേ പാതയത്യമും	3-80-74
ബാഹ്യാനി നിർമ്മലാന്യേവമിന്ദ്രിയാണി ഭവന്ത്യുത ന താനി കാര്യവന്തീഹ മനശ്ചേതകലുഷം ഭവേത്	3-80-75
നാംഗാനി മുഷ്ടിനാമേധ്യം ഗൃഹീത്വാ യോ വ്യവസ്ഥിതഃ ബഹിഃ പ്രക്ഷാളനം കുർവ്വൻകിം ഭവേത്തസ്യ കേശവ	3-8-76
വ്യർത്ഥോ ഹി കേവലം തസ്യ പ്രഗ്രഹോ ബാഹ്യഗോചരഃ തസ്മാത്സർവ്വപ്രയത്നേന ചിത്തം രക്ഷ ജനാർദ്ദന	3-80-77
ബലവാനിന്ദ്രിയഗ്രാമോ വാരയൈനം ജനാർദ്ദന പരീവാദാജ്ജഗന്നാഥ വാചം രക്ഷ ദുരുദ്വഹാം	3-80-78
പരദ്രവ്യാന്മനോ രക്ഷ പരദാരാജ്ജനാർദ്ദന സർവ്വത്ര മേ ദയാ ഭൂയാത്പ്രസാദാത്തവ കേശവ	3-80-79
ത്വയ്യേവ ഭക്തിരചലാ ഭൂയാദ്ഭൂതേഷു മേ ദയാ ബഹുനാത്ര കിമുക്തേന ശൃണുഷ്യാദം വചോ മമ	3-80-80
സുഖേ ദുഃഖേ ച രാഗേ ച ഭോജനേ ഗമനേ തഥാ ജാഗ്രത്സ്വപ്നേഷു സർവ്വത്ര ത്വയ്യേവ രമതാം മനഃ	3-80-81
മാമകം ദേവദേവേശ നമസ്തേജ്സ്തു ജനാർദ്ദന ഇതി ബ്രുവൻഘോരതമോ ജാത്യാ ഹീനോ ന ചിത്തതഃ	3-80-82
പിശാചോ ഭഗവദ്ഭക്തഃ സമാധിം സമപദ്യത ദ്യുഃഖം ബദ്ധ്യാത്മനഃ കായമാന്ത്രപാശേന മാംസപഃ	3-80-83
നിശ്ചലേനൈവ മനസാ സുഖമാസ്തേ സ്ഥ സന്ധതഃ ധ്യായൻഹരിം ജഗദ്ഭ്യാനിം വിഷ്ണും പീതാംബരം ശിവം	3-80-84
മുകുന്ദമാദിപുരുഷമേകാകാരമനായം നിത്യം ശുദ്ധം ജ്ഞാനഗമ്യം കാരണം സർവ്വദേഹിനാം	3-80-85
നാസികാഗ്രം സമാലോക്യ പാൻബ്രഹ്മ സനാതനം നിർവ്വാതസ്ഥോ യഥാ ദീപഃ പ്രോച്ചരൻ പ്രണതഃ സദാ	3-80-86

പ്രണവം വാചകം മത്യാ വാച്യം ബ്രഹ്മേതി നിശ്ചിതഃ

ഏകാഗ്രം സതതം കൃത്യാ ചിത്തം വിഷ്ണൗ സമർപ്പിതം 3-80-87

വികൽപരഹിതം ചിത്തം ഹൃദി മധ്യേ ന്യവേശയത്

പുണ്ഡരീകേ ശുഭദളേ സമാവേശ്യ ജഗത്പതിം 3-80-88

ആസ്തേ സുഖം മഹായോഗീ പിശിതാശസ്തദാ മഹാൻ

ത്രിധാമാനം ജപംസ്തത്ര സ്മരൻവിഷ്ണും സനാതനം 3-80-89

ഇതി ശ്രീമഹാഭാരതേ ഖിലേഷു ഹരിവംശേ ഭവിഷ്യപർവ്വണി കൈലാസ യാത്രായാം ഘണ്ടാകർണചിത്തസമാധൗ അശീതിതമോദ്യായഃ

നീലകണ്ഠവ്യാഖ്യാനം

- 3-80-1 തത ഇതി | ദീപികാധാരിണൗ തദാനീം രാത്രേഃ സത്യാത്
- 3-80-3 അന്തരീകൃത്യ കേശവമപ്യകേശവീകൃത്യ
- 3-80-9 ഹേ മർത്യേതി സംബോധനം | അന്തരീകൃതത്യാദേവ
- 3-80-24 അനുഗന്താ അനുചരഃ
- 3-80-42 തേനൈവ ദൃഷിതേന വിഷ്ണുനാ ഹേതുഭൃതേന തസ്യ ദേഷാ ദേവ മേ മതിഃ സമാകുലാ ജാതേത്യർത്ഥഃ
- 3-80-44 ദേവമുനിർമാർക്കണ്ഡേയഃ
- 3-80-49 കേചിത് യാജ്ഞികാഃ ബഹുത്വേന ഇന്ദ്രാദിരുപേണ ഏകാത്മ നാഃ ഐക്യേന ഉപാസകാഃ | വയം തു പ്രത്യഗഭേദേന ദ്രഷ്ടുമിച്ഛാമ ഇത്യർത്ഥഃ
- 3-80-68 ഇന്ദ്രിയാർത്ഥേഷു ശബ്ദാദിഷു പ്രസക്താനീതി ശേഷഃ
- 3-80-72 സർവ്വഗം പരമാത്മഗതം മമ മനഃ കർത്തു | വിഷയാന്തരേ വിഷയഃ | ശബ്ദാദിഃ അന്തരഃ ഭേദഃ തേ ഉഭേ കർമ്മണി ന രക്ഷതാം വിഷയപ്രവണം ഭേദബുദ്ധിഹരം ച മനോ മാ ഭൂദിത്യർത്ഥഃ
- 3-80-73 അന്യഥാ ദോഷമാഹ - മന ഇതി | വിപര്യയേ വിഷയാദിപ്രാവ ണ്യേ
- 3-80-76 നാംഗാനീതി സാർദ്ധഃ

- 3-80-77 പ്രശ്നം: ശുദ്ധ്യർത്ഥമാശ്നം
- 3-80-83 മാംസം: മാംസഭക്ഷണം: പിണ്ഡിരൂപ ഭക്ഷണാർത്ഥം

ഇതി ശ്രീമാഹാഭാരതേ വിഭേഷു ഹരിവംശേ ഭവിഷ്യപർവ്വണി ടീകായാമശീതി
തമോദ്യായഃ